

ஏப்ரல் - 23

## TNPSC துளிகள்

- ❖ பொது நிர்வாகத்தில் சிறந்து விளங்கிய நபர்களுக்கான பிரதமர் மந்திரியின் விருதுகளை புது டெல்லியில் உள்ள விஞ்ஞான் பவனில் பிரதமர் நரேந்திர மோடி வழங்கினார்.
  - குடிமைப் பணி தினத்தை (ஏப்ரல் 21) முன்னிட்டு இந்த விருதுகள் வழங்கப்பட்டன.
- ❖ தமிழகத்தின் 4 மண்டலங்களில் 4 ஒலிம்பிக் பயிற்சி மையங்களை நிறுவுவதற்கு தமிழக அரசு முடிவு செய்துள்ளது.
  - சட்ட சபையில் 110வது விதியின் கீழ் இந்த அறிவிப்பானது வெளியிடப்பட்டுள்ளது.
- ❖ மிகவும் எதிர்பார்க்கப்பட்ட மகளிர் கிரிக்கெட் போட்டிக்கான இந்தியப் பிரீமியர் லீக் போட்டியானது 2023 ஆம் ஆண்டில் தொடங்க உள்ளது.
  - தொடக்கப் போட்டித் தொடரில், முகமை அடிப்படையிலான அமைப்பான இந்தப் போட்டியானது, 6 அணிகளைக் கொண்டிருக்கும்.
- ❖ ப்ராக்டர் & கேம்பிள் என்ற இந்திய நிறுவனமானது, இந்தோனேசியாவில் அதன் வணிகத்தினை மேற்கொண்டு வழி நடத்திய L.V. வைத்தியநாதன் என்பவரை தனது புதிய தலைமை நிர்வாக அதிகாரியாக நியமித்துள்ளது.
  - இதன் தாய் நிறுவனத்தின் ஒரு புதியப் பொறுப்பினை மதுகுதன் கோபாலன் என்பவர் ஏற்க உள்ளதால், அவரையடுத்து வைத்தியநாதன் இந்தப் பொறுப்பை ஏற்க உள்ளார்.
- ❖ டிஜிட் இன்சூரன்ஸ் நிறுவனமானது, ஜஸ்லீன் கோலி என்பவரைத் தனது புதிய மேலாண்மை இயக்குநராகவும் தலைமை நிர்வாக அதிகாரியாகவும் நியமித்துள்ளது.
  - இவர் விஜய் குமார் என்பவரையடுத்து இப்பதவியினை ஏற்றுள்ளார்.

## தமிழ்நாடு செய்திகள்

**தமிழ்நாடு கால்நடை மற்றும் விலங்கு அறிவியல் பல்கலைக்கழகம்**



- ❖ இந்தியாவிலுள்ள 15 மாநில கால்நடை மருத்துவப் பல்கலைக்கழகங்களுள் தமிழ்நாடு

கால்நடை மற்றும் விலங்கு அறிவியல் பல்கலைக் கழகமானது முதலிடத்தினைப் பெற்றுள்ளது.

- ❖ இந்திய வேளாண் ஆராய்ச்சிக் கழகத்தின் சமீபத்திய (2020) தர வரிசைப்பட்டியலில் இது தர நிலைப்படுத்தப்பட்டுள்ளது.
- ❖ இந்தப் பல்கலைக்கழகமானது, நாட்டிலுள்ள வேளாண்மை, கால்நடை, தோட்டக்கலை மற்றும் மீன்வளப் பல்கலைக்கழகங்கள் அடங்கியப் பட்டியலில் 12வது இடத்தினைப் பெற்றுள்ளது.
- ❖ 2017 ஆம் ஆண்டில் 41வது இடத்தில் இருந்து இந்தப் பல்கலைக் கழகமானது 2020 ஆம் ஆண்டில் 12வது இடத்திற்கு முன்னேறியது ஒரு குறிப்பிடத்தக்கச் சாதனையாகும்.

## சர்வதேசச் செய்திகள்

### ஹலோ கொடுப்பனவு அமைப்பு

- ❖ ரஷ்யாவின் மத்திய வங்கியானது, கடன் வழங்கும் நிறுவனங்களின் தேசியப் பதிவில் ஹலோ எனப்படும் ஒரு புதிய பணவழங்கீட்டு (கொடுப்பனவு) அமைப்பினை சேர்த்து உள்ளது.
- ❖ டிரான்ஸ்கேபிடல்பாங்க் (TransKapitalBank) எனப்படும் ரஷ்ய வணிக வங்கியானது, இந்த அமைப்பின் பணவழங்கீட்டு உள்கட்டமைப்புச் சேவைகளை இயக்கும் அமைப்பாக செயல்படும்.
- ❖ ஹலோ பணவழங்கீட்டு அமைப்பானது, பணப்பரிமாற்றப் பரிவர்த்தனைகளுக்கான வழிவகை செய்யும் பணவழங்கீட்டுச் சேவைகள் மற்றும் நிறுவனங்களின் ஒரு தொகுதியாகும்.

### சார்மட் கண்டம் விட்டு கண்டம் பாயும் உந்துவிசை ஏவுகணை



- ❖ இது சமீபத்தில் ரஷ்யாவினால் வெற்றிகரமாகப் பரிசோதிக்கப்பட்ட கண்டம் விட்டு கண்டம் பாயும் உந்துவிசை ஏவுகணையாகும்.
- ❖ இந்தப் புதிய ஏவுகணை தொகுதியானது, மிக உயரிய தந்திரோபய மற்றும் தொழில் நுட்ப அம்சங்களைக் கொண்டுள்ளது.
- ❖ சார்மட் எனப்படும் இந்தப் பெயரானது சார்மாடியன் எனப்படும் ஒரு நாடோடிப் பழங்குடியினரின் நினைவாக சூட்டப்பட்டுள்ளது.

- ❖ இந்தப் பழங்குடியினர் ரஷ்யா, உக்ரைன் மற்றும் கசகஸ்தான் ஆகிய நாடுகளின் தற்போதையப் பிராந்தியங்களில் கி.மு. 6 முதல் 4 ஆம் நூற்றாண்டு வரையிலான காலகட்டத்தில் வாழ்ந்தனர்.

## அறிவியல் மற்றும் தொழில்நுட்பச் செய்திகள்

### விண்வெளிச் செங்கற்கள்

- ❖ இந்திய விண்வெளி ஆராய்ச்சி அமைப்பு மற்றும் இந்திய அறிவியல் கல்வி நிறுவனம் ஆகியவற்றைச் சேர்ந்த ஆராய்ச்சியாளர்கள் விண்வெளிச் செங்கற்களை தயாரிக்க செய்யும் ஒரு முறையை உருவாக்கியுள்ளனர்.
- ❖ பாக்டீரியா மற்றும் யூரியா ஆகியவற்றைப் பயன்படுத்தி, செவ்வாய்க் கிரகத்தின் மண்ணிலிருந்து விண்வெளிச் செங்கற்களை உருவாக்குவதற்கு சேற்று வார்ப்பு என்ற முறை பயன்படுத்தப் பட்டுள்ளதாக இக்குழு செயல்விளக்கம் அளித்தது.
- ❖ இந்தக் கற்களை, செவ்வாய்க் கிரகத்தில் மனிதக் குடியேற்றத்திற்கு வழிவகுக்கும் விதமாக கட்டிடங்களை அமைப்பதற்குப் பயன்படுத்தலாம்.



## மாநிலச் செய்திகள்

### மூன்று சக்கர மின்சார வாகனத் தொழிற்சாலை



- ❖ தெலுங்கானா மாநில அரசானது, கல்ஃபோர்னியாவிலுள்ள பிலிட்டி எலக்ட்ரிக் (Biliti Electric) என்ற நிறுவனத்துடன் இணைந்து உலகின் மிகப்பெரிய மூன்று சக்கர மின்சார வாகனத் தொழிற்சாலையினை நிறுவ உள்ளது.
- ❖ அந்த மாநிலத்தில் ஆண்டிற்கு 2.40 லட்சம் மின்சார வாகனங்களை உற்பத்தி செய்திட வேண்டி, பல கட்டங்களாக இந்த ஆலையை அது நிறுவத் திட்டமிட்டுள்ளது.
- ❖ இது உலகின் ஒரு மிகப்பெரிய மூன்று சக்கர மின்சார வாகனத் தொழிற்சாலையாகத்

திகழும்.

**நிமோனியா பாதிப்பினைச் சுழிய நிலையாக்குவதற்கான விழிப்புணர்வு மற்றும் நடவடிக்கை**



**தேசிய நலவாழ்வு இயக்கம்**  
தமிழ்நாடு

**S60NS**  
SOCIAL AWARENESS AND  
ACTIONS TO NEUTRALISE PNEUMONIA SUCCESSFULLY

**குழந்தைகளில் நிமோனியா நோயினைக் கண்டறிய, அனைத்து குழந்தைகளின் சுவாசத்தைக் கவனிக்கவும்**

**நிமோனியா நோய் ஏன்? ஏன்?**

1. நுரையீரலில் கிருமிகளால் ஏற்படும் தொற்று நோயே நிமோனியா ஆகும்.
2. குழந்தைகளுக்கு இது ஒரு ஆபத்தான நோயாகும்.
3. நந்து வயதிற்குட்பட்ட குழந்தைகளிடையே ஏற்படும் இறப்பிற்கு நிமோனியா ஒரு முக்கிய காரணமாகும்.
4. பாதிக்கப்பட்ட குழந்தைகளை உடனடியாக கனடாறுப் பணியாளரிடமிருந்து அல்லது மருத்துவமனைக்கோ அழைத்து செல்லவும்.

**நிமோனியாவின் அறிகுறிகள்**

- அழிவான சளி, தீர்மானம்
- வெய்தல் கவரல்
- மூச்சு உடனடியாக
- அழிவு கவரல்

**தீவிர நிமோனியாவின் அறிகுறிகள்**

- பால்/நீர் குடிக்க முடியாமை (அ) குடிக்க மறுத்தல்
- வலியுறுத்தல்
- மோத்திரத்தை (அ) உயிர்நிலை குறைந்திருத்தல்

**நிமோனியா வராமல் தடுக்க பாதுகாப்பு வழிமுறைகள்**

- பிரச்சினை முறை மருந்துகளை மட்டுமே அளித்தல்
- அடிக்கடி கைகளை கழுவுதல்
- உயிர் முற்றும் குழந்தைகளை வளர்ப்பதில் கவனி உடனடியாக அனைத்து குழந்தைகளை கவனிக்கவும்
- நிமோனியா நோய்க்கு எதிராக தடுப்பூசி பெற்றுக்கொள்ளுதல்
- வீட்டு நபராக கவனமாக தடுக்க கவனமாக கவனமாக தடுக்க கவனமாக தடுக்க

**S60NS**  
சாவிக்க  
நிமோனியா தடுக்க நிமோனியா சரியான குழந்தை பருவம்.

- ❖ கர்நாடகாவின் சுகாதார மற்றும் மருத்துவக் கல்வி அமைச்சர் K. சுதாகர், நிமோனியா பாதிப்பினைச் சுழிய நிலையாக்குவதற்கான ஒரு விழிப்புணர்வு மற்றும் நடவடிக்கை பிரச்சாரத்தினை வெற்றிகரமாகத் தொடங்கி வைத்தார்.
- ❖ இது 5 வயதிற்கு உட்பட்ட குழந்தைகளிடம் ஏற்படும் நிமோனியா பாதிப்பு குறித்த ஒரு விழிப்புணர்வினை ஏற்படுத்தவும், அதை முன்கூட்டியே கண்டறிதலை உறுதி செய்யவும் வேண்டி தொடங்கப்பட்ட ஒரு பிரச்சாரமாகும்.
- ❖ நிமோனியா என்பது வைரஸ், பாக்டீரியா (அல்லது) பூஞ்சைத் தொற்றின் காரணமாக ஏற்படும் ஒரு நுரையீரல் தொற்றாகும்.
- ❖ கர்நாடகாவிலுள்ள 5 வயதிற்குட்பட்ட குழந்தைகளின் உயிரிழப்பு வீதமானது 1000 பிறப்பிற்கு 28 என்ற அளவில் உள்ளதாக 2018 ஆம் ஆண்டின் மாதிரிப் பதிவு முறைத் தரவுகள் கூறுகின்றன.
- ❖ தேசிய சுகாதாரக் கொள்கை இலக்குகளை அடைவதற்கு நிமோனியா உயிரிழப்பு வீதமானது 1000 பிறப்புகளுக்கு 3 உயிரிழப்புகளுக்கும் குறைவான அளவில் குறைக்கப்பட வேண்டும்.
- ❖ இந்தியாவில், குழந்தைகள் மத்தியில் ஏற்படும் நிமோனியா பாதிப்பானது நாட்டில்



பதிவாகும் 5 வயதிற்குட்பட்ட குழந்தைகளின் உயிரிழப்புகளில் 15% பங்கினைக் கொண்டுள்ளது.

### புழுங்கல் அரிசி விவகாரம்

<b>PARBOILED TICE STOCK WITH FCI (LAKH TONNES)</b>	
<b>STATE</b>	<b>STOCKS</b>
Andhra Pradesh	0.66
Telangana	16.52
Chhattisgarh	1.49
Odisha	2.07
Jharkhand	2.98
Kerala	3.00
TamilNadu	12.09
West Bengal	0.43
Karnataka	0.1
Bihar	1.09
Haryana	0.11
Punjab	0.04
<b>TOTAL</b>	<b>40.58</b>

*As on April 1. Source: Ministry of Consumer Affairs, Food and Public Distribution*

- ❖ ஒரே மாதிரியான நெல் கொள்முதல் கொள்கையை பின்பற்றக் கோரி தெலுங்கானா மாநில முதல்வர் K. சந்திரசேகர் ராவ் மற்றும் அவரது அமைச்சரவை உறுப்பினர்கள் புது தில்லியின் தெலுங்கானா இல்லத்தில் போராட்டம் நடத்தினர்.
- ❖ தெலுங்கானா மாநிலம் அதிகளவில் உற்பத்தி செய்யும் புழுங்கல் அரிசியை உபரி அளவில் கொள்முதல் செய்வதை நிறுத்துவதாக மத்திய அரசு அறிவித்ததைடுத்து இந்தப் போராட்டமானது நிகழ்த்தப்பட்டது.
- ❖ புழுங்கல் அரிசிக்கான தேவை குறைவாக இருப்பதால், அதனை அதிகளவில் கொள்முதல் செய்து பணத்தை வீணடிக்க இயலாது என்று மத்திய அரசு கூறியுள்ளது.
- ❖ புழுங்கல் அரிசி என்பது ஆலையில் பிரித்தெடுக்கப்படுவதற்கு முன்பாக, நெல்லாக இருக்கும் போதே வேக வைக்கப்பட்ட அரிசியைக் குறிக்கிறது.

### டிஜிட்டல் பேருந்து சேவை

- ❖ மகாராஷ்டிர மாநில சுற்றுச்சூழல் துறை அமைச்சர், ஆதித்ய தாக்கரே மும்பையின் இந்திய நுழைவு வாயில் (இந்தியா கேட்) முதல் சர்ச் கேட் (தேவாலய நுழைவு வாயில்) வரையிலான பாதையில், முதலாவது முழுவதும் டிஜிட்டல் மயமாக்கப்பட்ட நகரின் முதல் பேருந்துச் சேவையைத் தொடங்கி வைத்தார்.
- ❖ BEST (Brihanmumbai Electricity Supply and Transport - பிருஹன்மும்பை மின்சார வழங்கீடு

மற்றும் போக்குவரத்துக் கழகம்) முழுவதும் டிஜிட்டல் மயமாக்கப்பட்ட இந்தியாவின் முதல் பேருந்துச் சேவையாகும்.



## பிரபலமானவர்கள், விருதுகள், மற்றும் நிகழ்வுகள்

### T. இராமாராவ்

- ❖ ஒரு மூத்த இயக்குநரும் திரைப்படத் தயாரிப்பாளருமான ஆந்திரப் பிரதேசத்தைச் சேர்ந்த தாட்டினை இராமா ராவ் காலமானார்.
- ❖ 84 வயதான இவர் சென்னையில் காலமானார்.
- ❖ இவர் T. இராமா ராவ் எனப் பிரபலமாக அறியப்பட்டார்.



## விளையாட்டுச் செய்திகள்

### விஸ்டென் வழங்கும் 'ஆண்டின் சிறந்த கிரிக்கெட் வீரர்கள்'

- ❖ இந்திய அணித் தலைவர் ரோஹித் சர்மா மற்றும் இந்திய வேகப்பந்து வீச்சாளர் ஜஸ்பிரித் புமரா ஆகியோர் 2022 ஆம் ஆண்டிற்கான விளையாட்டுத் துறைக்கான விஸ்டெனின் புள்ளி விவரப் புத்தகத்தில், 'ஆண்டின் சிறந்த கிரிக்கெட் வீரர்கள்' என்ற

பிரிவில் சேர்க்கப்பட்ட 5 வீரர்களுள் ஒருவராக இடம் பெற்றுள்ளனர்.

- ❖ இவர்கள் நியூசிலாந்து கிரிக்கெட் வீரர் டிவோன் காண்வே, இங்கிலாந்து வேகப்பந்து வீச்சாளர் ஒல்லே ராபின்சன் மற்றும் தென் ஆப்பிரிக்க பெண் நட்சத்திரக் கிரிக்கெட் வீரர் டேன் வான் நிகெர்க் ஆகியோருடன் இப்பட்டியலில் இடம் பெற்றுள்ளனர்.
- ❖ 2022 ஆம் ஆண்டு விஸ்டென் கிரிக்கெட் வீரர்கள் புள்ளி விவரப் புத்தகமானது, ஐக்கிய இராஜ்ஜியத்தில் வெளியிடப்பட்ட ஒரு கிரிக்கெட் குறிப்புப் புத்தகமாகும்.
- ❖ இது உலகின் மிகவும் ஒரு பிரபலமான விளையாட்டுத் துறைப் புத்தகத்தின் 159வது பதிப்பாகும்.
- ❖ இது 1864 ஆம் ஆண்டு முதல் ஒவ்வொரு ஆண்டும் வெளியிடப்படுகிறது.



### இன்விக்டஸ் போட்டிகள்



- ❖ 2022 ஆம் ஆண்டின் இன்விக்டஸ் போட்டிகள் நெதர்லாந்தின் தி ஹேக் என்ற நகரில் தொடங்கப் பட்டன.
- ❖ முதலாவது இன்விக்டஸ் போட்டிகளானது 2014 ஆம் ஆண்டில் இலண்டன் நகரில் நடத்தப் பட்டது.
- ❖ இப்போட்டிகளானது 2016 ஆம் ஆண்டில் அமெரிக்காவின் ஓர்லாண்டோ நகரிலும், 2017 ஆம் ஆண்டில் கனடாவின் டொரோண்டோ நகரிலும், 2018 ஆம் ஆண்டில் ஆஸ்திரேலியாவின் சிட்னி நகரிலும் நடத்தப் பட்டன.
- ❖ 2023 ஆம் ஆண்டின் இன்விக்டஸ் போட்டிகளை ஜெர்மனியின் டூசெல்டோர்ஃப் நகரம் நடத்த உள்ளது.

- ❖ மாற்றுத் திறனாளிகளுக்காக நடத்தப் படும் ஒலிம்பிக் போட்டிகள் போன்ற வகையில் இது காயமடைந்த, பாதிப்படைந்த மற்றும் நோய் வாய்ப்பட்ட இராணுவப் போர் வீரர்கள் மற்றும் சேவைப் பணியாளர்களுக்காக வேண்டி நடத்தப்படும் ஒரு சர்வதேச விளையாட்டுப் போட்டியாகும்.
- ❖ கவிஞர் வில்லியம் எர்னெஸ்ட் ஹென்லே என்பவரின் 'இன்விக்டஸ்' என்ற கவிதையை உத்வேகமாகக் கொண்டு இப்போட்டிகள் உருவாக்கப்பட்டன.

## முக்கிய தினங்கள்

### உலகப் புவி தினம் - ஏப்ரல் 22

- ❖ இத்தினமானது சர்வதேச அன்னைப் பூமி தினம் எனவும் அழைக்கப்படுகிறது.
- ❖ புவியின் நலன் பற்றிய ஒரு விழிப்புணர்வைப் பரப்பச் செய்வதற்காகவும், சுற்றுச்சூழல் பாதுகாப்பிற்கு ஆதரவளிப்பதற்கு வேண்டி மக்களை ஊக்குவிக்கச் செய்வதற்காகவும் உலகம் முழுவதும் இத்தினம் கொண்டாடப்படுகிறது.
- ❖ 1970 ஆம் ஆண்டில் முதன்முறையாக அனுசரிக்கப்பட்டது முதல் 2022 ஆம் ஆண்டின் உலகப் புவி தினமானது அதன் 52வது ஆண்டு நிறைவைக் குறிக்கிறது.
- ❖ 2009 ஆம் ஆண்டில் ஐக்கிய நாடுகள் சபையினால் புவி தினம் சர்வதேச அன்னைப் பூமி தினம் எனப் பெயர் மாற்றப்பட்டது.
- ❖ இந்த ஆண்டிற்கான இத்தினத்தின் கருத்துரு என்பது, 'நமது கோளுக்காக முதலீடு செய்யுங்கள்' என்பதாகும்.

